



नेपाल राजपत्र

नेपाल सरकारद्वारा प्रकाशित

खण्ड ६७) काठमाडौं, मंसिर १८ गते, २०७४ साल (संख्या ४२

भाग ५

नेपाल सरकार

कानून, न्याय तथा संसदीय मामिला मन्त्रालयको

सूचना-१

नेपाल सरकारले न्याय प्रशासन ऐन, २०७३ बमोजिम न्याय परिषद्को परामर्शमा देहायका जिल्लामा देहायका जिल्ला अदालत कायम गर्ने र देहायका जिल्लामा नयाँ जिल्ला अदालत स्थापना गर्ने निर्णय गरेको छ :-

- (क) नवलपरासी जिल्ला अदालतलाई नवलपरासी (बर्दघाट सुस्ता पश्चिम) जिल्लाको जिल्ला अदालत कायम गर्ने र नवलपरासी (बर्दघाट सुस्ता पूर्व) जिल्लाको सदरमुकाम, कावासोतीमा जिल्ला अदालत स्थापना गर्ने ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ख) रुकुम जिल्ला अदालतलाई रुकुम (पश्चिम भाग) जिल्लाको जिल्ला अदालत कायम गर्ने र रुकुम (पूर्वी भाग) जिल्लाको सदरमुकाम, रुकुमकोटमा जिल्ला अदालत स्थापना गर्ने ।

सूचना-२

नेपाल सरकारले न्याय प्रशासन ऐन, २०७३ को दफा ३१ बमोजिम देहायका जिल्ला अदालतमा दायर भई छिन्न बाँकी रहेका देहायका जिल्लासँग सम्बन्धित मुद्दा, निवेदन, पुनरावेदन र प्रतिवेदन देहायका जिल्ला अदालतमा सार्ने निर्णय गरेको छ :-

- (क) नवलपरासी जिल्ला अदालतमा हाल विचाराधीन रहेका मुद्दा, पुनरावेदन, निवेदन र प्रतिवेदन मध्ये नवलपरासी (बर्दघाट सुस्ता पश्चिम) जिल्लाको प्रादेशिक अधिकार क्षेत्रभित्रका मुद्दा, पुनरावेदन, निवेदन र प्रतिवेदन सो जिल्लाको जिल्ला अदालतमा र नवलपरासी (बर्दघाट सुस्ता पूर्व) जिल्लाको प्रादेशिक क्षेत्रभित्रका मुद्दा, पुनरावेदन, निवेदन र प्रतिवेदन सोही जिल्लाको जिल्ला अदालतमा सार्ने ।
- (ख) रुकुम जिल्ला अदालतमा हाल विचाराधीन रहेका मुद्दा, पुनरावेदन, निवेदन र प्रतिवेदन मध्ये रुकुम (पश्चिम भाग) जिल्लाको प्रादेशिक क्षेत्रभित्रका मुद्दा, पुनरावेदन, निवेदन र प्रतिवेदन सो जिल्लाको जिल्ला अदालतमा र रुकुम (पूर्वी भाग) जिल्लाको प्रादेशिक क्षेत्रभित्रका मुद्दा, निवेदन र प्रतिवेदन सोही जिल्लाको जिल्ला अदालतमा सार्ने ।

सूचना-३

नेपाल सरकारले न्याय प्रशासन ऐन, २०७३ बमोजिम न्याय परिषद्को परामर्शमा देहायका जिल्ला अदालतलाई देहायका उच्च अदालत/इजलासको प्रादेशिक अधिकार क्षेत्र भित्र रहने गरी प्रादेशिक क्षेत्राधिकार तोक्ने निर्णय गरेको छ :-

- (क) नवलपरासी (बर्दघाट सुस्ता पूर्व) जिल्लाको जिल्ला अदालतलाई, उच्च अदालत पोखरा ।
- (ख) नवलपरासी (बर्दघाट सुस्ता पश्चिम) जिल्लाको जिल्ला अदालतलाई, उच्च अदालत, तुल्सीपुर, बुटवल इजलास ।
- (ग) रुकुम (पूर्वी भाग) जिल्लाको जिल्ला अदालतलाई, उच्च अदालत तुल्सीपुर ।
- (घ) रुकुम (पश्चिम भाग) जिल्लाको जिल्ला अदालतलाई, उच्च अदालत सुर्खेत ।

आज्ञाले,
कमलशाली घिमिरे
नेपाल सरकारको सचिव